

MƏTN və illüstrasiyalar: Villem de Vink.

İSA MƏSİH



Ən böyük hekayə

Lüğət...



Allahın Oğlu: İsanın adıdır. İsa yer üzünə Allahın Oğlu kimi gələn Allahdır.


Allahın Padşahlığı: adamlar Allaha itaət göstərdiyi yerdə Allahın Padşahlığı olur.



Bağışlanma: heç kimin layiq olmadığı halda Allah bağışlayır. Günaha görə səmimiyyətlə kədərlənən və dəyişmək istəyən adamı Allah bağışlayır. Günahımızın cəzasını İsa Öz üzərinə götürdüyünə görə bağışlanma mümkün oldu (səh.58).



Çarmıx: İsanın könüllü surətdə üzərində öldüyü işğəncə alətidir. Bu, İsanın davamçılarının hamısı üçün bir işarə oldu (səh.25, 50).



Dirilmə: İsa ölümlər arasından dirildi. Bir gün hər kəs diriləcək. Sonra Allah hər bir kəsi mühakimə edəcək (səh.53-57).

Dua: Allah ilə səssiz və ya uca səslə edilən söhbət (səh.18,19, 42).



Əbədi həyat: Allahın niyyətinə uyğun İsa ilə həyat. Bu həyat ölümə qalib gəlir və sonsuzdur (səh.23, 29-30, 59).

Günah: Allaha qarşı etdiyimiz əməllər. Günah bizi Allahın bizim üçün nəzərdə tutduğu məqsəddən yayındırır (səh.4).



İblis: Allahın və adamların gözə görünməz düşməni (həmçinin, Şeytan adlanır).

İman: Allaha etibar edərək Onun söylədiklərini yerinə yetirmək.

İsa: Allahın Oğlunun adıdır. Mənası belədir: "Allah xilas edir".

Mələk: Allahın gözə görünməyən elçisidir (səh.5).

Məsih: "Məsh olunmuş Padşah" (səh.52,55).

Müqəddəs Kitab: Müqəddəs Kitabda siz Allahın insanlara münasibəti və davranışı barədə oxuya bilərsiniz.

Müqəddəs Ruh: İsanın ardınca gedən adamların qəlbində Allah Müqəddəs Ruh vasitəsilə yaşayır (səh.58).

Pasxa: İsanın dirilməsi qeyd edilən bayramdır. Yəhudilər Pasxa bayramını həmin gün qeyd edirlər (səh.38,54).

Qayıtma: İsa yer üzünə qayıdanda hər şey yeni olacaq. Allah göyləri və yeri yeniləşdirəcək (səh.57).

Rəbbin Süfrəsi: İsanın davamçıları çörək və şərab ilə Onun ölümünü və dirilməsini xatırlayırlar (səh.41).

Şagird: İsanın davamçısı (səh.18).

Xeyir-dua: Allahın iradəsini yerinə yetirən adamlara verdiyi bütün xeyirxahlıqdır.



İSA MƏSİH KİMDİR?

İsa təxminən 2000 il əvvəl İsraildə yaşamışdır. Biz Onu "İsa Məsih" adlandırırıq. Yəni O, Padşahdır. Həmçinin, İsa Allahın Oğlu və Bəşər Oğlu da adlanır. İsa həm Allaha, həm də insanlara məxsusdur. İsanın həyatı Müqəddəs Kitabda təsvir olunur. Bu, ən ecazkar hekayədir.

İsanın dövrü

Bizim eramız İsanın doğulmasından başlayır. O vaxt adamlar piyada, eşşəyin, dəvənin və ya atın belində gəzirdilər. Roma İmperiyası Avropanın böyük hissəsini, Orta Şərqi və Şimali Afrikanı işğal etmişdir. Adamların əksəriyyəti oxuyub-yaza bilmirdi, İsraildə yaşayan yəhudilər isə oxuyub yaza bilirdilər. Onlar "Kitab əhli" adlanırdı.

Allah Müqəddəs Kitab vasitəsilə danışır. Allah mövcud olan bütün şeyləri yaradıb. O, bütün adamlarla dost olmaq istəyir. İsa bunu aydın göstərdi!





İsrail İsanın dövründə

Paytaxt: Yerusəlim

Əyalətlər: Qalileya, Samariya, Yəhudeya.

Ərazi: təxminən 28000 km².

İqlim: Subtropik.

Siyasi vəziyyət: B.e.ə. 63-cü ildən başlayaraq, Romalılar İsrailin üzərində hökmranlıq edirdilər.

Hakimiyyət: Roma hakimi Ponti Pilat İsrail üzərində hökm edir. Roma İmperatoru Tiberi onun başçısıdır.

Din: Yəhudi dini. Yəhudilərin Yerusəlimdə məbədləri olub. Kahinlər müxtəlif dini işlərlə məşğul idilər, müəllim olan fariseylər isə xalqa Müqəddəs Kitabdan göstərişlər verməli idilər.

Dil: İbrani (Yəhudilərin dili), Yunan (beynəlxalq miqyasda danışılan dil), Latin (Romalıların dili).



Nə üçün bütün bu adamlar çayın sahilinə toplaşıblar?



Özünüzü hazırlayın!
Allah yenilik göndərir!

Yeni həyata başlayın!

Allahdan qaça bilməzsiniz.
Allahın cəza baltası artıq
ağacın dibində yatır.

Yaxşı bəhrə verməyən hər
ağac kəsilir və oda atılır.

Bunu eşidirsiniz? Məgər kifayət
qədər xeyirxah deyilikmi?

Allahın cəzasından qaçmaq olmaz.
Məndən sonra gələn sizi daxildən
dəyişəcək. O, sizi xilas edəcək.

Həyatınızın dəyişməsini
istəyirsinizmi? Gəlib suda
vəftiz olun.


İndi günahlarınızdan
təmizləndiniz və yeni həyata
başlaya bilərsiniz.

Çaydakı vaizi hamı Vəftizçi Yəhya adlandırır...

Bu, mənim bəmədə deyil. Mən sizi başqası üçün hazırlayıram. O, bizə Allahın istədiyini göstərəcək. O, sizi Allahın Ruhunun alovunda vəftiz edəcək. Bu, sizi tamamilə dəyişəcək.




Sonra isə...



Mən yox... Sən məni vəftiz etməlisən!



Belə etmək gərəkdir. Bununla Allahın iradəsini yerinə yetirmiş olarıq.




Ata, Padşahlığın gəlsin, Sənin iradən olsun!



Qəflətən səmadan bir səs gəldi...

Bəli, sən Mənim sevimli Oğlumsan! Sən Mənim ürəyimcəsən.



Vəftizçi Yəhya İsrail xalqını Məsihin gəlişinə hazırlayır. Bu vaxt Roma dünyanın böyük hissəsi üzərində hökm sürür. İsrail Roma İmperiyasının balaca bir hissəsidir.



Yəhudi xalqı Məsihi gözləyirdi. Qədim kitablarında peyğəmbərlər Onun gəlişi barədə yazırdılar. O, İsraili böyük xalq edəcək...

Lakin İordan çayında Vəftizçi Yəhya İsanı qurbanlıq Quzu kimi təqdim edir...

Baxın, budur dünyanın günahını Öz üzərinə götürən Allahın Quzusu!



Allahın Ruhu İsanı səhraya aparır...

Qırx gün və qırx gecə İsa səhrada tək qaldı. O, yemək yemir. O, dua edir. O, Özünü hazırlayır...



İsa Allahın planını yerinə yetirməlidir. Allah insanların mühakimə və ölüm qorxusundan azad olmasını istəyir...

İsa zülmət hakimi İblis ilə üzləşir. Allahın və insanların düşməni olan İblis dünyaya nifrət, xəstəlik və ölüm vasitəsilə hökm edir...



Bəli, Ata! Sənin iradəni etmək istəyirəm!



Lalkin İblis İsanı Allahın tapşırığından yayındırmaq üçün Onun ağılına fikirlər göndərir.

Allahın Oğlusansa, bu daşları çörəyə çevir!

Xeyr! Allahın Kitabında yazılıb: "İnsan təkəcə çörəklə deyil, Allahın hər kəlamı ilə yaşayar".



Allahın Oğlusansa, bunu təsdiq et! Məbədin damından tullan. Yazılıb ki, mələklər Səni əllərində aparacaqlar.

Bax, yer üzündə bütün hakimiyyəti Sənə verəcəyəm. Təkəcə qarşımda diz çök.

Bundan sonra İblis İsanı bir müddət tərk edir. Mələklər gəlib İsayə xidmət etdilər...



Xeyr! Allahın Kitabında yazılıb: "Allahı sına".




Məndən uzaq ol, İblis! Çünki belə yazılıb: "Yalnız Allaha ibadət və xidmət etmək gərəkdir".




İsa doğulduğu Qalileya diyarına qayıdır. O, Allahın Ruhu ilə doludur. Adamlar Onun ardınca gəlir. Onlar İsanın Məsih olduğunu bilmək istəyirlər...



Qalileyanın dağlıq bölgəsində yerləşən Qana şəhərində toydur...



Anası və dostları ilə birlikdə İsa da bu ziyafətdədir.





Lalkin toyun ortasında...

Nə edək? Şərab qurtardı!

İsa sizə nə desə, onu da edin.



Bu böyük qabları su ilə doldurun, sonra ziyafətin başçısına onu dadmağa verin.



Su? Bu ki, şərabdır! Əla şərab!



Bunun dadına baxın! Ən yaxşı şərabı axıra saxlamısınız.



Nə gözəl ziyafətdir! Nə gözəl toydur! Su şərabə çevrilib! Ən gözəl şərabdır!

Nazaretli İsa bunu etdi!

O Kimdir ki?



Kefernahum Qalileya gölünün sahilində yerləşən balıqçıların kəndidir.
Burada İsa Allahın işləri barədə danışmağa başlayır...



Burada O, ilk şagirdlərini seçir...



Peter, dərinliyə gedib
torlarını at.



Ağa, biz bütün gecə çalışmışıq,
ancaq heç nə tuta bilməmişik.



Ancaq Sənin sözünlə...



Nə?! Buna inana bilmirəm!





İsa İsrailin Şimalında şagirdləri ilə səyahət edir. O, Allahın Padşahlığının gəlişi barədə hamıya danışır. Onun sözləri güclüdür, lütf ilə doludur. O, xəstələrə şəfa verir və insanları İblisin buxovlarından azad edir. Bir çox adam Onun ardınca gedir. Adamlar həmçinin başqa bölgələrdən, hətta paytaxt Yerusəlimdən də gəlirlər...



Allaha ehtiyac duyanda siz nə bəxtiyarsınız!
Onun yeni dünyasında yaşayacaqsınız.


Allahın xeyirxahlığına ehtiyac duyanda nə bəxtiyarsınız! Onu bol alacaqsınız!



Kədərənəndə nə bəxtiyarsınız!
Çünki təsəlli alacaqsınız.



Başqalarına yaxşılıq edəndə nə bəxtiyarsınız! Bunun əvəzində Allah sizə yaxşılıq edəcək. Sülh yaradanda sizə "Allahın övladları" deyəcəklər.



Özünüzlə arzuladığınızı başqalarına da arzu edin.



Düşmənlərinizi sevin və onlar üçün dua edin.



Yaxşılıq edəndə adamların diqqətini özünüzlə cəlb etməyə çalışmayın. Bunu gizlicə edin.



Qadına ehtirasla baxan ürəyində artıq onunla zina etmişdir.



Göz bədənin nurudur. Gözünüz təmiz olsa, bütün bədəniniz nurlu olar. Gözünüz tutqundursa, zülmətdə yaşayırınsınız.



Heç kim iki ağıya xidmət edə bilməz. Ya Allaha, ya da sərvətə xidmət edə bilərsiniz.



Sabahı fikirləşməyin. Əvvəlcə Allaha axtarın və Onun iradəsini yerinə yetirməyə çalışın. Qalan şeylər isə sizə əlavə olunacaq.



Dediyim kimi edin. Onda evini qaya üzərində tikən adama bənzəyəcəksiniz. Əks halda evinizi qum üzərində tikmiş olarsınız.



Bir gün Kefernahumda adamlar İsanın ətrafına toplaşmışdılar.

İçəri keçə bilməyəcəyik.



Damı söküb onu döşəyin üstündə endirməliyik. Başqa yol yoxdur.

Nə baş verir?

Onlara dəyməyin!
Bu dostların imanı böyükdür.



Günahların bağışlandı!



Eşitdiniz bunu? O, bunu necə deyə bilər?

O, Allaha küfr edir!

Günahları yalnız Allah bağışlaya bilər!



Nəyi demək daha asandır: "Günahların bağışlandı", yoxsa "Qalx ayağa və yeri"?



Məsih günahları da bağışlaya bilər. Mən həmçinin deyirəm: "Döşəyini götürüb get!"





İnanılmazdır!

Topal gəzir!

Bəli! Şəfa
aldım! Sağ
olsun İsa!

İsa çoxlu yaxşılıq edir. O, müdrikdir və səlahiyyətlə danışır. O, Allahın mərhəmətini və lütfünü göstərir. Lakin adamların hamısı Ondan razı deyil. Rəhbərlər Onun Qanuna itaət etməsini yoxlamaq istəyirlər. Məsələn, Şənbə günündə heç bir iş görmək olmaz.



Əli qurumuş bir nəfər
gəlib. Bu gün yaxşılıq
etmək olarmı?

Əlini uzat!



Şükür! Şəfa aldım!



İsanı aradan
götürməliyik!



Yerusəlimin
rəhbərləri
bilməlidirlər ki,
O, adamları
azdırır!



İsa ilə rəhbərlərin arasında gərginlik artdıqca, İsa uzaqlaşdı. O, şagirdləri ilə birgə qayığa minib gölün o tayına gedir. Lakin...



Sakit!
Sakit
olun!



Onlar gölün o biri sahiline gelib çatdılar. Dağlardan bağırtı sesi gelir...




AAAAH!

Burada bir nəfər tək yaşayır.
O, cinə tutulub...



O gəlir!

Odur! Vay!



Yaxşı, yaxşı,
İsa!



Ey şər ruhlar, bu
adamı tərk edin!

Səninlə nə edə
bilərik? Sən Uca
Allahın Oğlusan!



Adınız nədir?


Legion, çünki biz
çoxuq.




Bizi donuzların
içinə göndər.

Gedin!








Mən yalnız Allahın söylədiyini edirəm. Məni O göndərdi.


İsa dua etmək üçün tez-tez tənha yerlərə gedirdi.




Bütün gecə dua edəndən sonra İsa on iki şagirdini seçdi. O, onları iki-iki göndərdi. Onlara İblisin ruhları və xəstəliklər üzərində səlahiyyət verdi...




Bunlar qardaşdır. Peter ilə Andrey...



Bunlar da qardaşdır: Yaqub ilə Yəhya.



Filip və Natanel...



Tomas və Matta (əvvəllər Roma işğalçıları üçün vergi yığan olub)...



Tadday və başqa Yaqub...



Şimon və Yəhuda İskaryot.



Gedin! Sizi qəbul edən Məni qəbul edir. Məni qəbul edən isə Məni Göndərəni qəbul edir.



On iki həvari tapşırığı yerinə yetirib sevinclə qayıtdılar. Onlar İsanın dediklərini yerinə yetirdilər. Bundan sonra İsa onlarla birlikdə tənha bir yere getmək istədi, lakin adamlar buna imkan vermədilər...

Baxın, biçin hazırdır, işçi isə azdır. Biçinin Ağasına dua edin ki, məhsulu yığmaq üçün işçi göndərsin.



İsa vəz edir və şəfa verməkdə davam edirdi. Bu vaxt isə...

Filip, axşam düşür. Adamlar nə yeyəcəklər? Onlara siz yemək verin.

Bizdə 200 qəpik pul var. Bu, çatmaz.


Bir oğlanın beş çörəyi və iki balığı var. Başqa heç nə.

Adamları əlli-əlli oturdun.

İsa Allaha şükür edir...

Çörəyi bölür və balıqlarla birlikdə paylayır.

İsa çörəyi çoxaltdı və minlərlə adam doyunca yedi...



O, doğrudan da, vəd olunmuş Məsihdir!

Onu padşah etməliyik!



Baxın! Qalıqlardan on iki zənbil doldu!



İndi adamları evə göndərmək vaxtıdır. Qayığı götürüb gölün o tayına keçin. Mən isə dağa çıxıb dua edəcəyəm.





Bəziləri İsanı padşah etmək istəyir. Onlar ümid edirlər ki, O, Roma işğalçılarını buradan çıxarar. İsanın düşmənləri çox idi. Adamlara kömək etdiyinə baxmayaraq, din adamları Onun qanunu pozduğuna əmin idilər və adamları Ona qarşı qaldıraraq Onu məhv etməyə çalışırdılar.



Müəllim, buraya nə vaxt gəldin?

Sizə verdiyim çörəyə görə Məni axtarırsınız?

Mən əbədi həyat verən çörəyəm. Dünyaya həyat vermək üçün bədənimi qurban verirəm.

Öz bədənini bizə necə yeməyə verə bilər?

Cəfəngiyatdır!

Fani qidaya görə deyil, əbədi həyat verən əbədi qidaya görə narahat olun.



Get buradan!

O, hamını aldadır!



Siz də getmək istəmirsinizmi?

Rəbb, haraya gedək? Əbədi həyatın sözləri Səndədir!

İsanı hədələyirdilər. Bəzi adamlar Onu daşqalaq etmək istəyirdilər. O, Qalileyadan gedir. Həm kişi, həm də qadınlardan ibarət davamçıları ilə birlikdə İsa İsrailin digər bölgələrində vətəndaş edirdi...

QALİLEYA

YERUSƏLİM

İSRAİL

Sonra O, Yerusəlimə gedir...



Yolda...

Adamlar Mənim barəmdə nə deyirlər?

Onlar Səni peyğəmbər hesab edirlər.



Bəs siz?



Sizcə, Mən kiməm?



Sən Var olan Allahın Oğlu Məsihsən!



Bunu heç kəsə deməyin. Məsih Yerusəlimə getməli, əzab çəkib ölməlidir. Üçüncü gün isə O, diriləcək.



Yol boyu adamlar edam olunub. Onlar Roma qaydasına görə çarmıxa çəkilirlər...



Mənə məxsus olmaq istəyənlər öz çarmıxını daşıyıb ardımca gəlməlidirlər.

Bu həyatdan tutan həyatını itirəcək. Mənə görə həyatdan əl çəkən onu əldə edəcək.

Yalnız bir Allah var, bunu bilməlisiniz.

Əsas Allahı bütün varlığınızla, yaxınınızı da özünüzü sevdiyiniz kimi sevməkdir.

Qanuna görə, İsraildə dəri xəstəliyi olan adamlar natəmiz hesab olunurlar. Onlar ayrı yaşayırlar. Heç kim onlara toxunmamalıdır....



Xəstə yaxınlaşanda başqa adamlara uca səsle xəbər verməlidir.

Natəmiz!
Natəmiz!



İsa, Rəbb! Bizə mərhəmət et!





Gedin, özünüzü kahinə göstərin!



Kahinin yanına gedək? Bizə baxsın?

Onda şəfa alacağıq?



?

!




Əla! Tam sağalmışıq!



Sağlamıq!

Gedək!



Şükür! Allah xeyirxahdır! Çox sağ ol!



On nəfər şəfa almadımı? Bəs o biriləri niyə gəlib Allaha şükür etmədilər?



Qalx ayağa! İmanın sənə yalnız şəfa gətirmədi. İmanın səni xilas etdi.

Din rəhbərləri Yerusəlimdən İsanın yanına nümayəndə göndərdilər. O, bu qədər xeyirxah ola bilməz. Onda bir nöqsan tapıb Onu ittiham etmək istəyirdilər...

İsa pis ad çıxarmış adamlarla oturubdurur. Məsələn, pozğun qadınlarla, Romalılar üçün işləyən vergiyiğanlarla.

Məsih itmişləri xilas etməyə gəldi.



İsa şənbə günü xəstəyə şəfa verdi, lakin bu gün iş görməyə icazə verilmirdi.

Şəfa al!

İsa uşaqlara da xüsusi diqqət yetirirdi.

Uşaqları buraxın, qoy Mənim yanıma gəlsinlər. Allahın Padşahlığı onlar kimiləridir.



İsanı Yerusəlimin yanındakı Bet-Anyə kəndinə çağırıdılar. Lazar xəstədir. Bacıları Marta və Məryəmlə birlikdə, o, İsanın dostu idi. İsa kəndə gələndə Lazarın dörd gün əvvəl öldüyünü və dəfn edildiyini eşidir.



Rəbb!

Burada olsaydın, qardaşım ölməzdi!

Qardaşın diriləcək, Marta.

Bilirəm, o, son gündə diriləcək və əbədi yaşayacaq.

Dirilmə və Həyat Mənəm. Mənə iman edən hər kəs yaşayacaq. Buna inanırsanmı, Marta?

Bəli, Rəbb! Sən gözlədiyimiz, vəd olunmuş Məsihsən. Sən Allahın Oğlusan.

Onu harada basdırdınız?

Gəl bax, Rəbb!



Gör Lazarı
necə
sevirdi!

Onun
ölümünün
qarşısını ala
bilməzdi?



Ölünü kəfənə büküb qayadakı mağaraya qoyurdular.

Daşı
kənara
çəkin!



Rəbb, artıq iylənib. Dörd
gündür öldüb.

Allahın izzətini
görəcəksiniz.



Ata, bunu edirəm ki, adamlar
Mənim kim olduğumu bilsinlər.




Lazar,
bayıra çıx!



Onu açın və
buraxın getsin.

Yerusəlimdəki rəhbərlər İsa və Onun davamçlarına görə çox narahat idilər.



O adam çox möcüzələr edir.

Bu, belə davam etsə, Romalılar müdaxilə edəcəklər!

Onlar bizim məbədimizi dağıdacaq, özümüzü də məhv edəcəklər.

Özünüz fikirləşin! Hamı məhv olmaqdan, bir nəfərin hamının uğrunda ölməsi yaxşıdır.


Beləliklə, İsa öldürülməlidir.

Bir nəfər hamıya görə ölməlidir! Buna görə din rəhbərləri İsanı tutmağa çalışdılar. O, Yerusəlimə gəlir. Bu, yaxşıdır. Onlar Romalıların Onu edam etməsini istədilər...

O vaxt isə Bet-Anyada bayram idi...



Məryəm!



Belə israfçılıq nəyə lazım? Bu ətir çox qiymətlidir.



Bunu satıb kasıblara kömək edə bilərik.



Ona dəymə, Yəhuda. O, bu ətri Mənim dəfn günüm üçün saxlayıb.




Pasxa bayramı yaxınlaşır. İzdiham Yerusəlimə gəlir.
Onlar məbəddə qurbanlar təqdim edəcəklər.



Təhlükəyə baxmayaraq, İsa
şəhərə daxil olur.



Adamlar Onu salamlayırlar...




İzzət!

Hosanna!

Allahın adı ilə
gələne eşq olsun!

İsrailin
padşahi!




Yerusəlim, kaş
sülhü qəbul edə
biləydin! Ancaq
bunu istəmirsən.




O, buna son
qoymalıdır!

Bütün dünya bu Adamin
ardınca gedir.



Paytaxtdakı məbəd Yəhudi dininin mərkəzidir.



Pasxa bayramında quzular qurban gətirilirdi.



Adamların günahlarına görə qurbanlar kəsilirdi.




Lakin qurbanlıq quzu adama təsirdən, xəcalətdən və mühakimə qorxusundan təmizləyə bilərmi?



Məbədin həyətinə adamlar alver və pul dəyişməklə məşğul idilər.



Birdən İsa gəldi...





Pasxadan əvvəl İsa adamları məbədə öyrədirdi. O, Yerusəlimin dağılması barədə əvvəlcədən xəbər verdi. Onda hamı qaçmalıdır. Lakin O, adamları sevməkdə davam edəcək. Sonra İsa Peter və Yəhyadan Pasxa süfrəsini hazırlamağı xahiş edir.




Axşam İsa on iki şagirdi ilə birgə şəhərdə görüşür.



Bunu bu gün edəcəyəm.





Əzab çəkməzdən əvvəl sizinlə
Pasxa yeməyini yeyəcəyəm.



Səlahiyyətli adamlar onlara
xidmət edilməsini istəyirlər.




Aranızda ən çox xidmət edən ən
böyük olacaq.



Mən sizin yanınızda
xidmətçi kimiyəm.







Bunu Məni xatırlamaq üçün edin.



Bu çörəyi yeyin. Bu, Mənim bədənimdür.



Bu şərabı için. Bu, günahlarınızın bağışlanması üçün axıdılan Mənim qanımdır. Beləliklə, Allah sizinlə yeni əhd bağlayır.



Sizə yeni əmr verirəm. Mən sizi sevdiyim kimi, siz də bir-birinizi sevin.



Əgər bir-birinizə məhəbbətiniz olsa, bütün insanlar biləcək ki, siz Mənim şagirdlərimsiniz.



Ya Rəbb, niyə indi ardınca gələ bilmərəm? Sənin üçün canımı verərəm.



Peter, xoruz banlamazdan əvvəl sən Məni üç dəfə inkar edəcəksən.

Həmin axşam İsa Öz şagirdləri ilə birlikdə şəhərdən çıxdı. Yəhuda onlarla deyildi.

Sizi qoyub gedirəm, ancaq Ata Öz Müqəddəs Ruhunu sizə göndərəcək. O, sizə kömək edəcək və həmişə sizinlə olacaq.

Getdiyim yolu bilirsiniz.

Yol, həqiqət və həyat Mənəm. Mənim vasitəçiliyim olmasa Atanın yanına heç kəs gələ bilməz.

Burada qalın. Mən dua etməyə gedəcəyəm.

Ata, mümkünsə, bu əzab Məndən yan keçsin.

Lakin Mənim iradəm deyil, Sənin iradən olsun.

İndi necə yata bilərsiniz?
Oyanın! Budur, xain gəlir.



Öpdüyüm
adami tutun.

Salam, Müəllim!

Rəbb,
döyüşəkm?

Yəhuda, Məsihi öpüşlə
ələ verirsən?

Dayanın!

İsa Özünü təslim edəndə Onun
davamçıları Onu tərk edib qaçdılar.

İsa yəhudi rəhbərlərinin başçısı olan baş kahinin yanına aparıldı.
Peterlə Yəhya bir qədər kənarda Onun ardınca gedirdilər.



Peter yavaş-yavaş məhkəmə həyətində keçdi.



Sən də Onunla deyildinmi?



Xeyr, mən heç o
Adamı tanımıram.

Sən onlardan birisən.



Yox, əlbəttə
ki, deyiləm.

Əminəm, səni
onlarla görmüşəm.

Heç bilmirəm nə
barədə danışırırsınız.





İsa Peterin gözlərinin içinə baxdı...



Gəl, bizə peyğəmbərlik et. Səni kim vurdu?



Səhər İsanı yəhudi başçıların iclasına gətirdilər. Baş kahin İsanı sorğu-suala tutur.

Sən Allahın Oğlusanmı?

Bəli.



Küfr! O ölməlidir. Qoy Romalılar Onu sorğu-suala tutsunlar.

İsanı Roma hakimi Pilatın yanına gətirdilər.
Yəhudi rəhbərləri İsanı ittiham edirdilər.



Bu ittihamlara nə cavab verirsən? Heç nə?




Nə etmişən ki?

Mən Həqiqəti göstərməyə gəlmişəm.





Həqiqət nədir?



Onda bir günah görmürəm. Pasxa bayramına bir nəfəri azad etməliyəm. Kimi azad edim: Barabbanı, yoxsa Yəhudilərin Padşahını?







Yəhuda isə etdiyi işə görə peşman oldu.

Səhv etdim.

Günahsız adamı ələ verdim.

Ondan bizə nə? Özün bil.





İsa iki qatilin arasında çarmıxa çəkildi.

Ata, onları bağışla. Onlar nə etdiklərini bilmirlər.

Çarmıxda üç dildə yazılan lövhəcik yerləşdirdilər: "Yəhudilərin Padşahı İsa".

İsa ağrıkəsici içkidən imtina etdi.

Əsgərlər İsanın paltarlarına görə püşk atdılar.



Bəs başqalarını xilas edirdi?

Allahın Oğlusansa, çarmıxdan düş!

Özünü də, bizi də xilas et!

Allahdan qorx. Biz buna layiqlik. Bu Adam isə səhv bir iş görməyib.

Padşahlığına gələndə məni xatırla.

Arxayın ol, bu gün Mənimlə cənnətdə olacaqsan.

Günorta tam qaranlıq oldu
və üç saat davam etdi.

İsanın anası Məryəm və Onun
şagirdi Yəhya dayanıb baxırlar.

İndi siz ana və
oğulsunuz.

Allahım, Allahım, nə
üçün Məni tərək etdin?

Susadım...

Ata, ruhumu
Sənə verirəm.

Tamam oldu.

İsa günorta saat üçdə öldü. Əsgərlərdən biri İsanın böyrünü nizə ilə deşdi. Su və qan axdı. Onun ürəyi partlamışdı.



Kitabda yazılıb: "Kəsilməyə aparılan qoyun kimi idi".



Bizim üsyankarlığımıza görə onun bədənini deşdi, şər əməllərimiz naminə əzildi.



Gözlədiyimiz Məsih o idimi?



Gəlin, Onu qəbirə qoymaq üçün icazə istəyək.



Arimateyalı Yusif və Nikodim İsanın cəsədini çarmıxdan çıxartdılar. Onlar cəsədi kəfənə büküb qayadakı məzara qoydular.



Üç gündən sonra bəzi qadınlar qəbirin yanına gəldilər.



Daş kənara çəkilmişdi.



Sağ olanı ölümlər arasında niyə axtarırsınız? O dirilib. Gedin, bunu şagirdlərə deyın.



Onlar bu barədə eşidəndə Peterlə Yəhya qəbirə tərəf qaçdılar.



Nə baş verdi?



Qəbir boşdur.



Bayırda, bağda...

Qadın, nə üçün ağlayırsan?
Kimi axtarırsan?

Bağban, onu sən
götürməsən?

Məryəm!

Müəllim!

Mənə toxunma.
Qardaşlarıma de ki,
Atanın yanına gedirəm.

Həmin gün İsanın iki şagirdi yoldan keçən bir kəslə Onun edamı haqqında kədərlə söhbət edirdilər.

Mənə toxunma, çünki Mən hələ Atanın yanına qalxmamışam. Amma qardaşlarıma yanına gedib onlara söylə: Öz Atamın – sizin Atanızın, Öz Allahımın – sizin Allahınızın yanına qalxıram.

Çörəyi götürəndə qonaq qəflətən yox olur.

Bu ki, İsa Özüdür!

Onlar Yerusəlimdə dostlarını tapmağa tələsirlər.

Biz Rəbbi görmüşük!

Məryəm də görüb. Peter də!


Birdən...

Sülh olsun!

Mənə iman etmirsiniz? Əllərimə və ayaqlarıma baxın!

Rəbbim və Allahım!

İsa qırx gün ərzində davamçılara göründü. Bir dəfə O hətta 500 nəfərə göründü. Şagirdləri Qalileyaya qayıtdılar. Bir gün onlar yenə balıq tutanda...





Peter, Məni
doğrudanmı
sevirsən?



İsa bu sualı Peterə üç dəfə verdi.



Bəli, Rəbb. Özün
bilirsən ki, mən
Səni sevirəm.

Qoyunlarımı
otar.




Ardımca gəl!

Göydə və yerdə bütün hakimiyyət Məne
verilib. Dünyaya gedin, bütün xalqları
Mənim şagirdim edin. Onları Ata, Oğul və
Müqəddəs Ruhun adı ilə vəftiz edin, sizə
söylədiklərimi onlara öyrədin.



Yadda saxlayın ki, dünyanın
sonuna qədər Mən sizinləyəm.



Bu sözlərdən sonra İsa
səmalara qalxdı, ancaq
yenə qayıdacağı barədə
söylədi.


İsanın şagirdləri dua etmək üçün bir yerə toplandılar. Əlli gün sonra, Pentikost bayramında Müqəddəs Ruh onların üzərinə endi. İ sada olan həmin Ruh indi onlarda və İsayə iman edənlərin hamısında yaşamağa başladı. Onun davamçıları güclü şahidilər. Getdikcə daha çox adam İsa haqqında eşitdi.

Qulaq asın! Ölüm İsanı saxlaya bilmədi. Allah Onu diriltdi və Onu Öz sağında oturtdu. İsa Allahın izzətinə birinci daxil oldu. Bu, bizə də təklif olunur.



Müqavimətə baxmayaraq, İsanın davamçıları bütün dünyaya gedirlər.

İsa Allahın Oğludur. Biz də Allahın övladları ola bilərik.




Bu, məktublarda da deyilir.

Xoş Xəbəri söyləməkdən utanmıram. Bu, insanları xilas edən Allahın qüvvətidir. Kitablarda yazılmışdır: buna iman etsəniz Allaha məqbul olacaqsınız, əbədi yaşayacaqsınız.

Bu gün dünyada bəzi adamlar Müqəddəs Kitabı oxumaq və dua etmək üçün bir yerə toplaşirlar. Onlar Allahın lütfü ilə yaşayırlar. Onlar bir-birlərini sevir və ehtiyacda olanlara kömək edirlər. Onlar hətta öz düşmənlərini də sevirlər. Günahlarının bağışlanmasını xatırlayaraq Rəbbin Süfrəsində iştirak edirlər. Onlar Allahın Ruhu ilə dolu yeni həyatı yaşayırlar...

İsa bütün adamların sülh
içində yaşamağını mümkün
etdi.



Bu məhəbbətə görə
minnətdar olun, Ondan qəbul
edin. Ona səcdə edin.



Allah Öz Oğlunu bu dünyaya bizi
mühakimə etmək üçün deyil, xilas
etmək üçün göndərdi. Allah bizi
sevdiyinə görə yeganə Oğlunu
qurban verdi ki, Ona iman edən hər
kəs həlak olmasın, əbədi həyata
malik olsun.

WILLEM DE VINK


Müqəddəs Kitab

İsanın hekayəsi Müqəddəs Kitabda qeyd olunub. Heç bir kitab Müqəddəs Kitab qədər oxunmayıb və oxunmur. Müqəddəs Kitab kitablar toplusudur. Bu kitablar 1500 il ərzində yazıldı. Müqəddəs Kitabın yazılması təxminən 1900 il əvvəl tamamlandı. Kitaba Allahın insanların həyatına müdaxiləsi barədə hekayələr daxildir. İsanın hekayəsi Allahı aydın göstərir.

İsanın hekayəsi

Müqəddəs Kitabda İsanın həyatını təsvir edən dörd kitab var. Onlar müəlliflərin adlarını daşıyır. Müəlliflərin hamısı İsanın dövründə yaşamışdılar.

1. Matta - İsanın şagirdidir. O, vergiyiğan olub. İsanın İsrail xalqı ilə davranışını xüsusilə təsvir edir.
2. Mark - İsa xidmət edəndə o, yeniyetmə olub. Əsasən İsanın möcüzələri haqqında yazır.
3. Luka - həkim olub. O, İsanı şəxsən tanımayıb. Luka İsanın adamlarla davranışını təsvir edir.
4. Yəhya - İsanın davamçısı olub. İsanın Kimliyini xüsusilə təsvir edir. İsa insanları günahdan azad etmək üçün insan olan Allahdır.




İsanın doğulması


İsanın anası Məryəm ərə getməzdən əvvəl İsayə hamilə qaldı. Onu dünyaya gətirənə qədər Bakirə idi. İsa Allahın Ruhundan doğuldu. Bu möcüzə İsanın dövründən uzun müddət əvvəl kitablarda təsvir olunmuşdur. İsa bir qəhrəman kimi dünyaya gəlməmişdi. O, tövlədə doğuldu, çünki mehmanxanada yer yox idi.

İsanın möcüzələri

İsa bir çox möcüzələr etdi. Müqəddəs Kitab 40-dan çox şəfa möcüzəsini qeyd edir. Bu möcüzələr vasitəsilə İsa Allahın qüdrətini və məhəbbətini, eləcə də, Allahın insanlara kömək etmək istəyini və onları xoşbəxt etmək arzusunu göstərdi.



İsanın ölümü və dirilməsi



İsa nə üçün öldü? Müqəddəs Kitabda buna izah var.

Bütün adamlar günah edirlər. Allaha xoş olmayan, Allahı qəzəbləndirən və Allahı kədərləndirən əməllər günahdır. Günah insanı Allahdan uzaqlaşdırır. İsa məhz buna görə gəldi. Günahlarımızın cəzasını İsa Öz üzərinə könüllü olaraq götürdü. Bu, ölüm cəzası oldu. İsa bizim yerimizə öldü ki, biz yenidən Allah ilə yaxın ola bilək. Lakin biz günahlarımıza görə tövbə etməliyik. İsa ölüldəndən dirildi. Allah Onu dirilti. Bununla Allah ölüm üzərində qüdrətini göstərdi. İsa indi Allahın yanında yaşayır. O, sağ olduğuna görə bizə yaxın ola bilər. O, bizə Allaha məqbul həyatı yaşamağa kömək etmək istəyir.

Dua

Günahlarınıza görə tövbə etmək istəyirsinizsə, Allah ilə yaxın olmaq istəyirsinizsə, belə dua edə bilərsiniz:

Əziz Allah, Sən məni sevirsen.
Yeganə Oğlun İsanı mənə görə qurban vermişən.
O, mənim günahlarıma görə çarmıxda öldü.
Xahiş edirəm, günahlarımı bağışla.
İsanın mənim tərəfimdə olduğuna görə minnətdaram.
Həmişə Sənə məxsus olmaq istəyirəm.
Sənin istədiyini kimi həyat yaşamağa mənə kömək et.
Həmişə mənə yaxın ol.
Duama cavab verdiyinə görə çox sağ ol.
Verdiyini sözü yerinə yetirirsən.

İsa və siz

İsanın hekayəsi bitməyib. İsa bir çox adamların Xilaskarıdır. Dünya dəyişib. Bir çox adam artıq dəvənin və ya atın belində deyil, avtomobil və ya təyyarə ilə yol gedir. Lakin bu, İsa üçün böyük fərq etmir. İsraildə yaşayarkən adamlara yaxın olduğu kimi, O, bu gün də bizə yaxın ola bilər. Gözə görünməsə də, O vardır. O, sizin dostunuz olmaq istəyir. Siz Onu dinləyə və sevə bilərsiniz.

İsa və Onunla olan həyat haqqında daha çox öyrənmək istəyirsinizmi? Onda bunları edin:

1. Özünüz üçün Müqəddəs Kitabı oxumağa başlayın. (Məsələn, Lukanın yazdığı hissəni oxumaqdan başlayın)
2. Dua etməyə başlayın (Allah ilə danışın və Onun səsini dinləyin. Bunun üçün xüsusi sözlər lazım deyil).
3. Başqa adamlara İsa və Müqəddəs Kitab haqqında danışın. İsa Öz davamçılarının birgə olmasını və Onun barəsində öyrənmək üçün bir-birlərini ruhlandırmaqlarını istəyir.

Mətn və illüstrasiyalar: Villem de Vink.

Müəlliflik hüququ © 1993 Stichting Wereldtaal, Houten, Niderland. Dilində kitabı adı: "Jezus Messias".

Azərbaycan dilində © 2017

Rəqəmsal materialın müəlliflik hüququ BY-SA lisenziyası. Bütün ölkələrdə tərcümə, dərc, adaptasiya üçün müəlliflik hüquqları müdafiə olunur.

e-mail : jmpbk.app@gmail.com



İsa Məsih. Bu, həqiqi hekayədir. O, təxminən 2000 il əvvəl İsraildə yaşamışdır. Onunla rastlaşan hər kəs Ona heyran olurdu. Onun etdiyi işləri heç kim etməmişdir. Onun sözlərini heç kim söyləməmişdir. İsanı möcüzələr müşayiət edirdi. İsanı dinləyən hər kəsə O, sevinc və xoşbəxtlik gətirirdi. Lakin qəflətən bunun sonu gəldi. Düşmənləri Onu edam etdilər. Lakin bununla hekayə bitmədi. Bu barədə bilmək üçün hekayənin davamını özünüz oxuyun!

Dil: Azərbaycan /Azeri (Azerbaijan)

ISBN: